

मुंबई गुन्हे शाखा, कक्ष -C कडून अमेरिकन डॉलरच्या बहाण्याने व्यावसायिकांची फसवणूक करणाऱ्या परराज्यातील टोळीचा पर्दाफाश.

मुंबई गुन्हे शाखा, कक्ष- C च्या हृदीतील वाकोला पोलीस ठाणे येथे गु.र.क्र. २५०/२०२४ कलम ४२०, ३४ भा.दं.ति.सं. अन्वये दिनांक २८/०२/२०२४ रोजी गुन्हा दाखल आहे. सदर गुन्ह्यातील फिर्यादी यांचा इसम नामे श्री. कृष्णन याने तो फिल्म लाईनमध्ये व्यवसाय करीत असल्याचे भासवून फिर्यादीचा विश्वास संपादन केला. त्यानंतर सिनेकलाकाराच्या परदेशी प्रवासासाठी २५,०००/- यु.एस. डॉलरची आवश्यकता असल्याचे श्री. कृष्णन याने सांगून फिर्यादी यांना दिनांक २७/०२/२०२४ रोजी पंचतारांकित हॉटेलमध्ये बोलावून त्यांचेकडून २५,०००/- यु.एस. डॉलर (भारतीय मूल्य २१,२५,०००/-रुपये) घेवून, फोनवर बोलण्याचा बहाणा करून रुमच्या बाहेर जावून सदर यु. एस. डॉलरची भारतीय मुल्याची २१,२५,०००/-रुपये रक्कम फिर्यादीस परत न देता त्यांची फसवणूक केली म्हणून फिर्यादी यांनी इसम नामे श्री. कृष्णन आणि साथीदार यांचे विलळ कायदेशीर तक्रार दिल्याने गुन्हा नोंद करण्यात आला आहे.

नमूद गुन्ह्याचा कक्ष C कडून समांतर तपास करताना सदर गुन्ह्यातील आरोपीतांबाबत गोपनिय माहिती मिळाली. सदरची गुन्हे करणारी एका परराज्यातील टोळीला कक्ष C च्या पोलीस पथकाने ताब्यात घेतले. सदर टोळीने मुंबई शहरात तसेच भारतातील इतर शहरातील पंचतारांकित हॉटेलात वर नमूद प्रमाणे इतरही अनेक बळीतांचे फसवणूक केल्याचे समजून आले आहे. तसेच नमूद आरोपीत इसमांनी दिनांक २५/०१/२०२४ रोजी फॉरेक्स ट्रेडींग करणाऱ्या व्यावसायिकाची अंदाजे ३० लाख रुपयांची फसवणूक केली असल्याची माहिती प्राप्त झाली असुन सदरबाबत संबंधित विमानतळ पोलीस ठाणे येथे गुन्हा क ४२/२४ कलम ४२०, ३४ भाद्रि अन्वये दाखल आहे.

सदरचा गुन्हा हा सराईत गुन्हेगारांनी अत्यंत सुनियोजितपणे केला असून त्यांनी मुंबई शहरात तसेच देशभरात अनेक व्यावसायिकांची फसवणूक केली असल्याचे निष्पन्न झाले आहे. सदर गुन्ह्यात अद्यापपर्यंत खालील नमूद तीन आरोपीतांस अटक करण्यात आलेली असुन नमूद गुन्ह्याचा पुढील तपास मुंबई गुन्हे शाखा, कक्ष- C हे करीत आहेत.

अटक आरोपीचे नाव:- १)माजिद अब्दुल मालिक खान उर्फ मन्नू, वय ४४ वर्षे रा.ठि-उत्तर प्रदेश
२)मयंक प्रदिप शर्मा उर्फ लड्डू, वय २२ वर्षे, रा.ठि-दिल्ली
३)आकाश द्वारकाप्रसाद अग्रवाल उर्फ कबीर उर्फ कबू, वय १९ वर्षे, रा.ठि-ठाणे.

सदरची चांगली कामगिरी मा. पोलीस आयुक्त (बृहन्मुंबई), श्री. विवेक फणसळकर, मा. विशेष पोलीस आयुक्त (बृहन्मुंबई), श्री. देवेन भारती, मा. पोलीस सह आयुक्त (गुन्हे), श्री. लखमी गौतम, मा. अपर पोलीस आयुक्त (गुन्हे), श्री. शशि कुमार मीना, मा. पोलीस उप आयुक्त (प्रकटीकरण-१), श्री. विशाल ठाकूर, मा. सहाय्यक पोलीस आयुक्त (डी -प.), श्री. महेश देसाई यांच्या मार्गदर्शनाखाली कक्ष-C चे प्रभारी पोलीस निरीक्षक श्री. लक्ष्मीकांत साळुंखे, सपोनि मनोजकुमार प्रजापती, सपोनि मधुकर धुतराज, सपोनि राहुल प्रभु, सपोनि संग्राम पाटील, पोउनि विकास मोरे, पोउनि अरविंद मोरे, पोहक्र शिरसाट, पोहक्र किणी, पोहक्र काकडे, पोहक्र कुरकूटे, पोहक्र कांबळे, पोशिक्र रहेरे, पोशिक्र सटाले, मपोशिक्र गायकवाड, मपोशिक्र भिताडे, पोशिक्र बिडवे यांनी पार पाडली आहे.